

ঐচ আই এল ২০১৭ : কেম্পরমেনগী গোলনা দাবাং মুম্বাইনা দিফেন্দিং চেম্পিয়ন জয়পী পঞ্জাব বারিয়র্সপু মায়থীবা পীঞ্চে




চন্দিগড়, ফেব্রুৱাৰী ১২ :
ৰোবাৰ্ট কেম্পরমেননা মেচ লেইগদেৱা সেকেন্দ ফাৱজুৱা মতমদা চনখিবা ফিল্ড গোলনা দবাং মুম্বাইনা মফম অসিগী হোকি ষ্টেদিয়েমদা চখাখিবা কেইল ইন্দিয়া হোকি ইন্দিয়া লীগ (ঐচ আই এল) কী থাংজ নুমিংতা শালখিবা মেচতা দিফেন্দিং চেম্পিয়ন জয়পী পঞ্জাব বারিয়র্সপু ২-১ দা মায়থীবা পীদুনা লীগ অসিগী সেমী ফাইনেল চঙনবগী লম্বী য়াংপ্ৰে।
দবাং মুম্বাইগী মায় পাকপগী গোল অদু দটচমেন কেম্পরমেননা মেচ লেইগদবা সেকেন্দ ২৫ খন্তা হাইৱৰ্দ্ধবা মতমদা ফিল্ড গোল অমা চনশিনখি। জয়পী পঞ্জাব বারিয়র্সকী

দটচকী ভান দর বীর্দেননা মেচকী মিনিট ৩৭ চৎপা মতমদা গোলকিপৰ দেভিদ হাৰ্টেন্দি নম্ফংলম্গা গোল ওহ্চোকখিদুনা ১-০ দা পঞ্জাবনা মাঙজিল থাখি।
অদুৱ পঞ্জাবনা গোল চনশিনখিবসু গুৱজাৰ্ট সিংহনা গোলকিপৰ ক্ৰেমোলপু অথিংবা পীৰুবদগী গোল লেখিদি। ক্ৰেমোল অমদি পঞ্জাবকী দিফেন্সতা লমজিংলিবা ভেটৰান ওষ্টেলিয়ন মাৰ্ক নোসেননা মায়েৱ্ৰু থিবা টিমনা গোল চনখিদনবা অকনবা মওংনা থিংখিবা ভিজিটৰনা গোল চনাবগী খুদোংচাবশিং মাঙহনখি। মেচ অদু লেইগদবা সেকেন্দ ২৫ খন্তা হাইৱৰ্দ্ধবা মতমদা মুম্বাইগী কেম্পরমেননা ফিল্ড গোল অমা চনশিন খুদোংচাবশিং ফংগ্ৰবসু গোল ওহ্চোকপদি গুমখিদে। পঞ্জাবসু কাউটৰ এটেকশিং তৌদুনা মেচ অদু কন্ট্রোল তৌনবা হোংনখি। মথোয়না মেচকী মিনিট ৩০ চৎপা মতমদা গোল চনবা য়াবা ফজৰবা খুদোংচাবা অমা ফংদুনা জেক হ্বেটননা কনশিনখিবদা টাগেট মণা চাখিদবদগী গোল ওহ্চোকপা গুমখিদে।
অনীশুৱা হাফতা পঞ্জাবনা নিংথিনা এটেকিং গেম শালবা গুমখিবসু মুম্বাইগী মায়কৈদা চঙশিন্দুনা গোল চনবা হোংনবা লেপখিদে। মথোয়না চঙশিনখিবা এটেক অমদা মেটু হোসেননা অহনবা পেনালটি কোৱৰ্ন অমা পঞ্জাবকীদমক লেখি অমদি

সি এ এসনা মারিয়া সাভিনোভা ফনোসোভাবু দোপিংগী মৱালদা অথিংবা থমদুনা মেদলশিং লৌথোকঞ্চে

স্বিটজৰলেণ্ড, ফেব্রুৱাৰী ১২ :
ইণ্টৰনেসনল স্পোৰ্টস ট্ৰাইবুনেল ওইৰিবা কোৰ্ট ওফ অৰ্বিট্ৰেচন ফোৱ স্পোৰ্ট (সি এ এস) না ইৱাই নুমিংতা ৱসিয়াগী ৱমৰ মাৱিয়া সাভিনোভা ফনোসোভাবু দোপিংগী মৱালদা চহী মৱি অথিংবা থমখিবগা লোয়ননা কুমজা ২০১২ গী লন্দন ওলম্পিক গেমসদা লৌখিবা মিটৰ ৮০০ গী গোল্ড মেদল অদু লৌথোকঞ্চে।
পনবা য়াই, ষ্টেট স্পোন্সৰ দোপিং পাঞ্জনু চখৰে হাযবা মৱালদা ৱসিয়াগী ঐঠলেটিজ্ঞ ফেদৰেশনবু মাৰ্লেমগী ঐঠলেটিজ্ঞকী বোদি ওইৰিবা ইণ্টৰনেসনল এসোসিয়েচন ওফ ঐঠলেটিজ্ঞ ফেদৰেশন (আইএএএফ) না অথিংবা থমখিবদগী সাভিনোভাগী



কেস অসিগী মতাংদা কোৰ্ট ওফ অৰ্বিট্ৰেচন ফোৱ স্পোৰ্ট (সি এ এস) না মৰু ওইৰাট্ৰাইবুনেলগী খৌগায় পুদুনা লাকখিবনি।
সভিনোভানা কুমজা ২০১০ গী বাৰ্সেলোনাদা পাঙথোকখিবা

য়ুৱোপিয়ন চেম্পিয়নশিপগী কুমজা ২০১২ গী লন্দন ওলম্পিক গেমস য়াওনা কুমজা ২০১৩ গী মোছকোদা পাঙথোকখিবা ৱৰ্ল্ড চেম্পিয়নশিপ ফাওদা দোপিংদা চেম্ৰে হাযবগী চপ চাবা খুদম চাংদম ফংলে হায়না সি এ এসকী চেৱোল অমনা ফোঙদেৱেক্সি।
ৱসিয়ন ৱমৰ সাভিনোভাবু অথিংবা থম্বিবা মতম অসি কুমজা ২০১৫ গী ওগষ্ট ২৪ দৰী হৌগনি হায়না চেৱোল অদুনা ফোঙদেৱেক্সি ৱমৰ অসিনা কুমজা ২০১০ গী জুলাই ২৬ তৰী কুমজা ২০১৩ গী ওগষ্ট ১৯ ফাওবৰী মনুংদা লৌখিবা মেদল ফিদিংমক লৌথোকঞ্চে হায়না সি এ এসকী চেৱোল অদুনা মথা তানা ফোঙদোকখি।

ৰোথিংনা ন্যু জিলেন্দগী টি-২০, ও দি আই স্কাদতা হল্লকপা গুমঞ্চে



ৱেল্লিংটন, ফেব্রুৱাৰী ১২ :
ৱিকেটকিপৰ নুক ৰোথিংনা অশোকপদৰী হল্লকখিদুনা সাউথ অফ্ৰিকাগী মায়েজা শালগদৌৱিৰা ৱান-দে অমদি টুয়েণ্টি ২০ গী ন্যু জিলেন্দ স্কাদতা মহাক্কী মফম কনবা গুমঞ্চে।
ৰোথিংনা ইৱাই নুমিংতা ইদেন পাকতা পাঙথোকদৌৱিৰা টুয়েণ্টি ২০ ইণ্টৰনেসনললা প্রোটিজকী মায়েজা শালগনি অমদি নোংমাইজিং নুমিংতলী হৌগদৌৱিৰা ৱান-দে ইণ্টৰনেসনল মেচ মঙগী সেৱিজগী অহানবা মেচ

অনীগী ন্যু জিলেন্দ স্কাদতা য়াওৱে।
লেগ-স্পিন্নৰ অইশ সোথিসু টি-২০ অমদি ও দি আই স্কাদতা য়াওখি অদুব সেনিয়ৰ বেটসমেন ৱোস টেলৰনা মথা তানা টি-২০ সেলেক্সনদা মিংয়েং থল্লি অদুগা ৱান দে টিমগী লেমহৌৱিৰা মৰু ওইবা মেম্বৰসু ওইৱি।
সেলেক্সৰ গাভিন লাসেননা হাযখি, বাংলাদেশকী মায়েজা হুদজা শালখিবা সেৱিজদা টুয়েণ্টি ২০ টিমনা উৎখিবা পাফেইমেন্স অদুনা ঐনা অপেনবা

পোক্ই। মসি পল্লি লুৰবা টিমনি। মদুদা এল্লপৰিয়েল লৈৱা কয়া য়াওৱে।
মথোয়গী ইণ্টনেসনল কেৱিয়ৱদা মতীং থোৱা শালবা হৌৱকপ্ৰবা টেম ব্ৰুস, বেন হিলৰ অমদি লোকি ফণ্ডসন য়াওৱি হায়না মহাক্কা ফোঙদোকখি।
মহাক্কা মথা তাৱদনা হায, লুকনা মিল্লতা হল্লকখিবা অমসি চাউথোকচনিঙহিনি। মহাক অসি লৈবাক অসিগী নম্বৰ ৱান হুইট-বোল ৱিকেট কিপৱনি অমদি গ্ৰুপ অসিদা এল্লপৰিয়েল লৈৱা অমসু ওইৱি

হায়না ফোঙদোকখি।
লাসেননা হায, মুনৱোনা মিদল-ওৱৰদা মতীং থোৱা শালৱক্কনি অমদি জিম্মি (নীলম) না বেট্ৰিংদা অঙম্মা খৌদাং লৌদুনা মতীক মগ্গণ উৎলক্কনি। সাইদ অসিগী ফ্ৰণ্টলাইন স্পিনৱৰ অনী সোথি অমদি মিটচেলনা টিমগীদমক অঙম্মা থাভা পাৰ্ফেইমেন্স পীৱক্কনি অমদি ইশনা তকশিয়া শালবা বোল্লৰ অমা ওইবনা মায়েৱ্ৰুৱা টিমদা অকনবা প্ৰেসৱ পীগিনি।
সাউথ অফ্ৰিকানা লৈবাকপোকপা নুমিংতা ট্ৰা হৌদুনা ন্যু জিলেন্দ এলবেনগা লম্বা তৌদুনা টুয়েণ্টি-২০ ৱাম-অপ মেচ শালগনি। মসিদা শোকপদৰী হল্লকপ্ৰবা টেলৰ অমদি ফাষ্ট বোল্লৰ অদাম মিলন য়াওৱি।
টুয়েণ্টি-২০ স্কাদকী মেম্বৰশিং অদুদি কেন ৱিল্লিয়মসন (কেপ্টেন), কোৱে এন্ডৰ্শন, ট্ৰেট বৌলট, টেম ব্ৰুস, লোকি ফণ্ডসন, কোলিগ দি গ্ৰাফ দহোশ্বে, মাটিন গুণটিল, কোলিন মুনৱো, জেমস নীশাম, লুক ৱোথ্ৰি, মিটচেল সান্টনৰ, ইশা সোথি, টিম সাউথী, বেন হিলৱনি।
ও দি আই স্কাদতা কেন ৱিল্লিয়মসন কেপ্টেন), ট্ৰেট বৌলট, নৈল ব্ৰুস, লোকি ফণ্ডসন, কোলিন দি গ্ৰাফ দহোশ্বে, মাটিন গুণটিল, মেটু হেনৱি, টেম লাথাম, জেমস নীশাম, লুক ৱোথ্ৰি, মিটচেল সান্টনৰ, টিম সাউথী, ইশ সোথি, বোস টেলৱনি।

দিফেন্দিং চেম্পিয়ন্স ইন্দিয়ানা পাকিষ্টানবু ৱিকেট ৯ দা মায়থীবা পীদুনা ব্লাইন্ড টি-২০ ৱৰ্ল্ড কপ টাইটল লৌঞ্চে



বেঙ্গলুৰু, ফেব্রুৱাৰী ১২ :
দিফেন্দিং চেম্পিয়ন্স ইন্দিয়ানা মফম অসিদা পাঙথোকখিবা ব্লাইন্ড টি-২০ ৱৰ্ল্ড কপকী নোংমাইজিং নুমিংতা শালখিবা ফাইনেল মেচতা আৰ্কৱাইভেল পাকিষ্টানবু ৱিকেট ৯ দা মায়থীবা পীদুনা অমুক হুৱা টাইটল লৌঞ্চে।
ফাইনেল মেচ অদুগী অহানবা ইল্লিংসত

ৱেট্ৰিং তৌখিবা পাকিষ্টান ৱিকেট ৯ তুৱগা অপুনবা ৱন ১৯৭ লৌখিদুনা ইন্দিয়াগীদমক টাগেট ৱন ১৯৮ থল্লমখি।
মদুদী পাউমুদা ইন্দিয়ানা টাগেট ৱন অদু তাল্লাখিবদা ৱিকেট অমখন্তমক তুৱগা য়ৌবা গুমখিদুনা ৱিকেট মাপনদা মায় পাক্কা লেমজিনিংঙাই ওইৱৰা টাইটল অদু লৌখি।

মেচ ওফ দ মেচ তাখিবা প্ৰাকাশ জয়াৱামাইয়াহনা নোট আউটতা লৈখিদুনা ৱন ৯৯ লৌখি অদুগা অজয় কুমাৰ ৱেদিনা ৱন ৪৩ লৌৱগা অমত্তা গুইৱৰা ৱিকেট ওইখি।
মেচ মাপন ফখিবদা চেচনিপান মায় পাক্কা ফাইনেল চঙখিবা ইন্দিয়ানা টাৰ্ণামেণ্ট অসিগী টাইটল লৈনবগী

ফেভোৰাইট ওইখি অমদি মশক থোকপা পাফেইমেন্স পীখিদুনা শিংথানিঙাই ওইনা মায় পাকখি। পাকিষ্টাননা টাৰ্ণামেণ্ট অসিগী ফাইনেলদা মায়থীখিবা অসিনা মথোয়গী অহানবা মায়থীবসু ওইখি।
মেন ওফ দ সেৱিজ তাখিবা বাদাৱ মুনৱনা ৱন ৫৭০ লৌদুনা পাকিষ্টানগী ৱন ঝাইদগী য়াম্মা লৌবা গুহ্মা বেটসমেন ওইখি। ইন্দিয়াগী বোল্লৰ কেটান পটেইল অমদি জাফৰ ইগবালনা ৱিকেট অনী অনী লৌখি।
হৌখিবা কুমজা ২০১২ গী এদিসনগী ফাইনেলদা ইন্দিয়া অমদি পাকিষ্টান অনীনা শালখিবদা ইন্দিয়ানা পাকিষ্টানবু মায়থীবা পীদুনা ৱিমৱ ওইখিবনি।
ইন্দিয়ানা মায় পাকখিবা অসিনা লমন খুৱা ওইনসু থোকখি। চথখিবা এদিসন অসিগী লীগ ষ্টেজদা ইন্দিয়ানা পাকিষ্টানগী মখুংতা মায়থীখিবনি।
ইন্দিয়ানা ব্লাইন্ড টি-২০ ৱৰ্ল্ড কপ ২০১৭ কী টাইটল লৌখিবা য়াম্মৱা মীয়ায়্মা হুৱা উত্তাৱাসু ফোঙদেৱেক্সি।
মথোয়গী মনুংদা মমিং লৈৱৰা ক্ৰিকেটৰশিংসু য়াওৱি।

ৱভিচন্দ্ৰন অশ্বিননা দেন্নিচ লিল্লিগী ৱেকোৰ্দ থুগায়দুনা ঝাইদগী থুনা টেষ্ট ৱিকেট ২৫০ লৌবা গুহ্মা বোল্লৰ ওইঞ্চে

ন্যু দেল্লি, ফেব্রুৱাৰী ১২ :

ইন্দিয়াগী স্পিনবু লমজিংলিবা ৱভিচন্দ্ৰন অশ্বিননা উল্লালগী ৱভিজগাক্কী ইণ্টৰনেসনল ষ্টেদিয়েমদা বাংলাদেশকা মায়েৱ্ৰুদুনা নোংমাইজিং নুমিংতা শালখিবা টেষ্ট মেচতা ঝাইদগী থুনা টেষ্ট ৱিকেট ২৫০ লৌবা গুহ্মা বোল্লৰ ওইদুনা পুৱাৰী শেমঞ্চে।
বাংলাদেশকীদমক মশক থোৱা ৱন লৌখিবা স্পিনৱৰ মুশফিকৰ ৱহিমনা অশ্বিনগী ২৫০শুৱা ষ্টেটিকী ভিক্টিম ওইদুনা মহাকপু মতম স্প্লগী ওইনা নিংথিখুনা লৈৱগনি।
মহাক্কী মায় পাকখিবা অসিনা অশ্বিননা ওষ্টেলিয়ন বোল্লিং লেজেন্দ দেন্নিচ লিল্লিগা থল্লম্মা ৱেকোৰ্দ অদুৱকী হেদেদক থৌদোক্কা লৈবা গুমখি। লিল্লিগা টেষ্ট মেচ ৪৮ দা ৱিকেট ২৫০ লৌখি।
মসি ঝাইদগী ফবা দিলিভৰিদি নম্বে, অদুব টামিল নাডুগী ওফ-স্পিনৱৰ অসিগীদি অথনবা অমনি। মসি মহাক্কী কেৱিয়ৱদা ওইনা ঝাইদগী মৰু ওইবা ২৫০শুৱা ৱিকেটনি। অশ্বিননা লখিবা বোল অদু মুশফিকৰনা অথুবদা কনখিবা ৱিকেট-কিপৰ ৱিদ্ৰথিমন শাহানা কেটচ তৌখিদুনা ৱিকেট ওইখি।
অশ্বিননা বাংলাদেশকী মায়েজা শালৱিবা টেষ্ট অসিগী মাঙম্মা গেম ৪৪ দা ৱিকেট ২৪৮ লৌদুনা লৈখিবনি। ঐহাক্কা বাংলাদেশকা শালখিবা টেষ্টকী



থাংজ নুমিংতা ৱিকেট অমা লৌখি, মদু শাকিব অল হশননা ওইখি। অশ্বিননা মহাক্কী মায় পাকপগী ৱেকোৰ্দ অদু নোংমাইজিং নুমিংতকী অহানবা ইল্লিংসকী অৱেইবা বাংলাদেশকী মুশফিকৰবু ৱিকেট ওইনা লৌথোকখি।
মশাগী ছী ৩০ শুৱৰা অসিনা কুমজা ২০১৬ কী সেপ্টেম্বৰনা টেষ্ট ৱিকেট ২০০ য়ৌবা গুমদুনা পাকিষ্টানগী ৱাকৰ য়ৌনিস অমদি লিল্লিগা থল্লম্মা ৱেকোৰ্দ অদু লৌথোকপা গুমখিবনি।

অশ্বিননা ৱেষ্ট ইন্দিজগী দাৱেন ব্ৰাভেবু মহাক্কী অহানবা টেষ্ট ৱিকেট ওইখি। মহাক্কী ৫০শুৱা টেষ্ট ৱিকেটনা ইংলেণ্ডকী নিক কোপ্সলি, ১০০শুৱা টেষ্ট ৱিকেটনা ৱেষ্ট ইন্দিজগী দাৱেন সান্থি, ১৫০শুৱা টেষ্ট ৱিকেটনা সাউথ অফ্ৰিকাগী ইমৰান টাহিৰ, ২০০শুৱা টেষ্ট ৱিকেটনা ন্যু জিলেন্দগী কেন ৱিল্লিয়মসন অমদি ২৫০শুৱা টেষ্ট ৱিকেটনা বাংলাদেশকী মুশফিকৰ ৱহিমনা ওইখি।

ঝাইদগী থুনা টেষ্ট ৱিকেট ২৫০ লৌবা গুমখিগী ইন্দিয়াগী ৱভিচন্দ্ৰন অশ্বিননা টেষ্ট ৪৫ দা ওষ্টেলিয়াগী দেন্নিচ লিল্লিগা টেষ্ট ৪৮ দা, সাউথ অফ্ৰিকাগী দেল ষ্টেয়ননা টেষ্ট ৪৯ দা, সাউথ অফ্ৰিকাগী অল্লান দোনাভুনা টেষ্ট ৫০ দা, পাকিষ্টানগী ৱাকৰ য়ৌনিসনা টেষ্ট ৫১ দা, শ্ৰী লঙ্কাগী মুটিয়াহ মুৱালিথৱননা টেষ্ট ৫১ দা অমদি ন্যু জিলেন্দগী ৱিচাৰ্ছ হাদলীনা টেষ্ট মেচ ৫৩ দা ৱিকেট ২৫০ লৌখি।

ফিবা এসিয়া কপকী মাঙওইননা ইন্দিয়াগী নুপী টিমনা কোচ য়াওদনা লৈৱি

কোচি, ফেব্রুৱাৰী ১২ : ইন্দিয়ানা অহানবা ওইনা যুগ্ম ওইদুনা বেঙ্গলুৰুদা লাক্কিবা জুলাই থাদা ফিবা ৱিমেন'স এসিয়া কপ পাঙথোকগনি অদুব ইন্দিয়াগী বাফেটবোল প্লেয়ৰশিংদি কোচ য়াওদনা অমম্বুদা জগোয় শাদুনা লৈৱি।
অহানবা ওইনা ওষ্টেলিয়া অমদি ন্যু জিলেন্দনা শৰুক য়াগদৌৱিৰা অনৌবা ফিবা এসিয়া ইভেণ্ট অসি বেঙ্গলুৰুদা জুলাই ২৩ দৰী পাঙথোকপা হৌগনি অদুব ইন্দিয়ন প্লেয়ৰশিংনা মথোয়গী কোচকনা ওইগনি হায়বা খঙদনা লৈৱি।
কু মজা ২০১৫ দা ৰুহানদা পাঙথোকখিবা অৱেইবা এসিয়ন চেম্পিয়নশিপ ইন্দিয়াগী টোপ স্কোৱৰ ওইখিবা পি এস জীনাানা হাযখি, মথোয়না ঐথোয়দা কৱিগুম্মা অমত্তা হাযখি, ঐথোয়না পাউ অমত্তা ফব্বসু লৈতে হায়না ফোঙদোকখি।
মহাক্কা মথা তাৱদনা হায, হৌখিবা এসিয়ন চেম্পিয়নশিপ অনী অমদি কুমজা ২০১৪ গী ইংগ্ৰেচন এসিয়ন



গেমসদা স্পানিয়াৰ্ফ্ৰালিস্কো গাৰ্সিয়ানা কোচ ওইখি। মহাক্কা ২০১৫ এসিয়া মীটকী মতুংদা মফম অসি

বেঙ্গলুৰুগী এসিয়ন চেম্পিয়নশিপ অসি ঝাইদগী মৰু ওইবা অমা ওইৱি। ৰুহানদা অৱেইবা ওইনা পাঙথোকখিবা এসিয়ন মীটতা ইন্দিয়ানা এলিট গ্ৰুপ্তগী সেকেন্দ দিভিজনদা তাথৰকখি। ইন্দিয়ানা অনৌবা এসিয়া কপ অসিদা সেকেন্দ দিভিজনদা শালগদৌৱিৰা অসিদা হোম এদতাষ্টেজ লৌদুনা এলিট গ্ৰুপ্তা হল্লক্কা অকনবা মওংদা শেম শাবগী মথৌ তাৱি।
লৈবাক অসিগী মৰু ওইবা প্লেয়ৰ অমা ওইৱিৰা স্কোৱাৰ্ড জীনাানা হাযখি, ঐথোয়না মেইনা দিভিজনদা হল্লকপা অসি ঐনা ঝাইদগী পামজবনি। অদুব চেম্পিয়নশিপ অসিগী মাঙওইননা হৌখিবা চয়াল নংব্ৰগা মমাঙ থাদা কেম্প অমত্তা পাঙথোকখিদি। কৱিগুম্মা ঐথোয়না য়ামব্ৰদা থা অনীদৰী অহম ফাওবা কেম্প চথখদা ঐথোয়না মেইন দিভিজনগী কালিফাই ওইবা গুমগনি হায়না মহাক্কা ফোঙদোকখি।

ADVANCED COACHING INSTITUTE Regd. No.-729
Only 25 Seats per class(each section)
Nagamapal Lamabam Leikai near RIMS Road
Max. no. of selection every year in min. no. of intakes
REGULAR MEDICAL & ENGINEERING COURSE (2017)
The Largest, Trusted & Premier Coaching Institute, Imphal in both Sc. & Arts
Foundation Course for x and xii
Class xii Sc. 2nd Feb. 2017
Class xii Arts 2nd Feb. 2017
Class x 2nd Feb. 2017
Early morning batch 6am to 10am (25 seats)
Late morning batch(25) 10.30am to 2.30pm
Early evening batch 4pm to 7.30pm (25 seats)
Wanted one male and female warden and one cook
LAST REVISION COURSE FOR X and XII FROM 12th Jan. 2017
Fee concession for merit students, ex-students, OBCs, ST, SC, distance students
Separated boys, girls hostel, van service, library facility #7308911167/9862992105

ANGELS' COACHING CENTRE
URIPOK POLEM LEIKAI
THE MOST TRUSTED COACHING CENTRE IN THE CITY
ADMISSION OPEN Foundation Course for Class I to X Starts: 5th Jan. 2017
5th Open Mega Mock Test for HSLCE 2017
RE - SCHEDULED TIME TABLE
Date & Day: 31/01/2017 (Tuesday), 02/02/2017 (Thursday), 04/02/2017 (Saturday), 08/02/2017 (Wednesday), 12/02/2017 (Sunday), 15/02/2017 (Wednesday)
Subject: Science, MIL (Man, El. Man.), English, Social Science, Mathematics, Addl. Sub
TOPPERS of 2016: 1st Position Sohana Lalsharm, 2nd Position Naorem Suzanne, 3rd Position M. Vasundhara, 4th Position Wosoron C, 5th Position Sindia A, 6th Position Yaisana A, 7th Position Chetanna RK, 8th Position Solina K, 9th Position Selina K, 10th Position Malinganbi Kh, 11th Position Joysan Hoakip, 12th Position Jessica L, 13th Position Tanya G, 14th Position Ningthem H, 15th Position Eunice Y, 16th Position Th. Krishnakant, 17th Position Sylvest K, 18th Position Reeturani L, 19th Position K. Ghanapathi, 20th Position Thomsen Saka, 21st Position Taibanganbi Kh
Contact : 9856988840 / 9402897710 / 8732022342
BOARDING FOR BOYS & GIRLS